

19 ta' Novembru 2025

Konferenza Internazzjonali Organizzata mill-MFSA Tenfasizza r-Rwol Strategiku ta' Malta fil-Politika Finanzjarja Globali

L-Awtorità Maltija tas-Servizzi Finanzjarji (MFSA) ospitat konferenza internazzjonali li saħħet l-impenn ta' Malta lejn tkabbir finanzjarju sostenibbli, innovazzjoni regolatorja u kollaborazzjoni internazzjonali.

Il-konferenza, li saret jum qabel il-laqgħat f'Malta tal-Kumitat tat-Tkabbir u s-Swieq Emerġenti u tal-Kumitat Reġjonali Ewropew tal-IOSCO bejn id-19 u l-21 ta' Novembru, attirat kelliema ewlenin minn istituzzjonijiet finanzjarji globali, organizzazzjonijiet internazzjonali u l-akkademja. Il-partecipanti esploraw flimkien kif politika li tħares il-quddiem, l-integrazzjoni tas-swieq tal-kapital u superviżjoni faċilitata mit-teknoloġija jistgħu jsaħħu r-reżiljenza finanzjarja f'ambjent globali dejjem aktar kumpless.

L-IOSCO hija l-korp globali li jistabbilixxi standards għar-regolamentazzjoni biex jiżgura swieq finanzjarji ġusti, effiċjenti u trasparenti. Din tiġbor flimkien regolaturi minn madwar id-dinja biex tippromwovi l-protezzjoni tal-investituri u tikkoordina s-sorveljanza tas-suq internazzjonali.

Fil-ftuħ tiegħu, id-Deputat Prim Ministru Ian Borg faħħar lill-MFSA għall-hidma fit-tul tagħha ma' IOSCO u ma' korpi Ewropej u internazzjonali oħra, li taferma mill-ġdid l-impenn ta' Malta lejn il-kooperazzjoni, filwaqt li tiżgura li l-ekonomija żgħira u miftuħa jkunu rappreżentati kif xieraq fit-tfassil tal-futur tal-finanzi internazzjonali.

"Qed niltaqgħu fi żmien meta l-ekonomija globali u l-kooperazzjoni internazzjonali qed jiġu ttestjati. Madankollu, flimkien, nistgħu nsaħħu r-reżiljenza ekonomika permezz ta' riformi intenzjonati, innovazzjoni u azzjoni kollettiva," huwa sostna.

Fil-kelmtejn tiegħu, l-Onor. Clyde Caruana, Ministru tal-Finanzi, ta ħarsa ġenerali lejn il-prestazzjoni ekonomika ta' Malta, fejn semma tkabbir u stabbiltà konsistenti minkejja sfidi esterni. Huwa zied li l-kooperazzjoni bejn l-MFSA u l-kontropartijiet internazzjonali tagħha hija essenzjali biex tinżamm il-konsistenza u l-kredibbiltà regolatorja.

"Il-messaġġ huwa ċar: l-innovazzjoni u r-regolamentazzjoni jridu jimxu 'l quddiem flimkien. Fl-MFSA, l-għan tagħna hu li nsaħħu l-pożizzjoni ta' Malta bħala centru finanzjarju fdat, innovattiv u regolat sew," qal Kenneth Farrugia, Uffiċjal Kap Eżekuttiv tal-MFSA. *"Ejjew nimxu 'l quddiem b'ottimizmu, b'responsabbiltà, u bi skop komuni biex niżguraw li l-innovazzjoni, iggwidata minn regolamentazzjoni soda, twassal valur dejjiemi għal Malta u għall-Ewropa."*

Il-konferenza esplorat kif it-tensjonijiet ġeopolitiċi, l-isfidi ekonomiċi u r-riskju potenzjali ta' frammentazzjoni finanzjarja jagħmlu argument qawwi biex dawk li jfasslu l-politika u r-regolaturi finanzjarji jsaħħu s-sistema finanzjarja globali.

Matul il-ġurnata, id-diskussjonijiet eżaminaw ukoll l-iżvilupp tas-swieq tal-kapital, ir-regolamentazzjoni responsabbli tal-assi krypto, l-impatt tal-intelliġenza artifiċjali u l-*quantum computing* fuq is-superviżjoni, u l-evoluzzjoni tas-sistemi ta' ħlasijiet transkonfinali.

Dan l-avveniment ikkonferma l-pożizzjoni ta' Malta bħala centru ta' kooperazzjoni finanzjarja globali u ġurisdizzjoni proattiva fit-tfassil tal-ġenerazzjoni li jmiss ta' politika regolatorja u ekonomika.

About MFSA

The Malta Financial Services Authority (MFSA) is the single regulator of financial services in Malta, covering banks, insurance companies, investment services, trusts and pensions. In 2018, the MFSA became the first European regulator to develop a framework to regulate virtual financial assets. The MFSA's mission, as enshrined in its Strategic Statement, is to enhance its position as an independent, proactive and trustworthy supervisory authority with the main purpose of safeguarding the integrity of markets and maintaining stability within the financial sector, for the benefit and protection of consumers. The MFSA licenses over 2,000 entities to operate in the financial services sector.

